

## TNPSC துளிகள்

- ❖ ஐக்கிய நாடுகள் அமைப்பினால் சூரை மீனின் (tuna fish) முக்கியத்துவம் பற்றிய ஒரு விழிப்புணர்வினை ஏற்படுத்துவதற்காக மே 02 ஆம் தேதியானது உலகளவில் உலக சூரை மீன் தினமாக அனுசரிக்கப்படுகிறது.
  - இந்த தினம் முதல்முறையாக 2017 ஆம் ஆண்டில் கடைபிடிக்கப்பட்டது.
- ❖ பாதசாரிகளுக்கான உலகின் மிகவும் நீளமான தொங்கும் பாலமானது போர்ச்சுகல் நாட்டில் திறக்கப் பட்டுள்ளது.
  - இது பைவா என்ற நதிக்கு மேல் 175 மீட்டர் உயரத்தில் அமைந்துள்ளது.

## தேசியச் செய்திகள்

### தேர்தல் முடிவுகள் 2021

- ❖ மேற்கு வங்கம், அசாம், தமிழ்நாடு, கேரளா மற்றும் புதுச்சேரி ஆகிய மாநிலச் சட்டமன்றங்களுக்கான 2021 ஆம் ஆண்டின் தேர்தல் முடிவுகள் மே 02 ஆம் தேதி அறிவிக்கப் பட்டன.

#### மேற்கு வங்காளம் (294 தொகுதிகள்)

- ❖ மேற்கு வங்காளத்தில் திரிணாமுல் காங்கிரஸ் மாபெரும் வெற்றியைப் பெற்றுள்ளது.
- ❖ மேற்கு வங்காளத்தில் தொடர்ந்து மூன்றாவது முறையாக திரிணாமுல் காங்கிரஸ் ஆட்சி அமைக்க உள்ளது.

#### தமிழ்நாடு (234 இடங்கள்)

- ❖ தமிழ்நாட்டில் திராவிட முன்னேற்றக் கழகத்தின் தலைவரான மு.க. ஸ்டாலின் மாநில முதல்வராக பொறுப்பேற்க உள்ளார்.

Seats Won by Parties					
State	Seats Won	Party and Alliances			
Assam	126/126	BJP+	INC+	OTH/IND	
		75	50	1	
Kerala	140/140	LDF	UDF	BJP+	OTH
		94	40	0	6
West Bengal	292/292	TMC+	BJP	LEFT+	OTH/IND
		213	77	1	1
Tamil Nadu	234/234	DMK+	AIADMK+	MNM	OTH/IND
		159	75	0	0
Puducherry	30/30	BJP+NRC	INC+	OTH/IND	
		16	8	6	

#### கேரளா (140 தொகுதிகள்)

- ❖ பினராயி விஜயன் தலைமையிலான இடதுசாரி ஜனநாயக முற்போக்கு அரசானது அதிகாரத்தைத் தக்க வைத்துக் கொண்டு வரலாறு படைத்துள்ளது.
- ❖ இங்கு 40 ஆண்டுகளில் ஒரே அணியானது தொடர்ந்து இரண்டாவது முறையாக ஆட்சி அமைப்பது இதுவே முதல்முறையாகும்.



### அசாம் (126 தொகுதிகள்)

- ❖ அசாமில் பாரதிய ஜனதா கட்சியானது ஆட்சியைத் தக்க வைத்துக் கொண்டுள்ளது.

### புதுச்சேரி (30 தொகுதிகள்)

- ❖ NR காங்கிரஸ் மற்றும் அதன் கூட்டணிக் கட்சியான பா.ஜ.க உள்ளிட்ட தேசிய ஜனநாயக கூட்டணியானது 30 உறுப்பினர்களைக் கொண்ட சட்டமன்றத்தில் தனது ஆட்சியினை அமைக்க உள்ளது.

### புதிய சோயா அவரை வகை

- ❖ இந்திய அறிவியலாளர்கள் சமீபத்தில் "MACS 1407" எனப்படும் புதிய (சோயா பீன்) சோயா அவரை வகையினை உருவாக்கியுள்ளனர்.
- ❖ இந்தப் புதிய வகையானது பூனாவின் அகார்கர் ஆராய்ச்சி நிறுவனம் மற்றும் இந்திய வேளாண் ஆராய்ச்சிக் கழகம் ஆகியவற்றால் உருவாக்கப்பட்டது.
- ❖ MACS 1407 சோயா அவரை வகையானது 2022 ஆம் ஆண்டு காரிப் பருவ காலத்தின் போது விவசாயிகளுக்கு கிடைக்கப் பெறும்.

### மாநிலப் பேரிடர் நிவாரண நிதி

- ❖ நிதி அமைச்சகம் சமீபத்தில் மாநிலப் பேரிடர் நிவாரண நிதியின் முதல் தவணையை வழங்கியுள்ளது.
- ❖ நிதி ஆணையத்தின் பரிந்துரையின்படி, இந்த நிதியானது 2021 ஆம் ஆண்டு ஜூன் மாதத்தில் வழங்கப்பட இருந்தது.
- ❖ தற்போது இந்த நிதியானது முன்னதாகவே வழங்கப்பட்டுள்ளது.
- ❖ 2021-22 ஆம் ஆண்டிற்காக வழங்கப்படும் மொத்த மாநிலப் பேரிடர் நிவாரண நிதித் தொகை ரூ.8,873 கோடியாகும்.
- ❖ நிதி அமைச்சகமானது இந்த நிதியின் 50% தொகையினை அதாவது ரூ.4,436.8 கோடியினை மாநிலங்களுக்கு வழங்கியுள்ளது.
- ❖ மாநிலப் பேரிடர் நிவாரண நிதியானது 2005 ஆம் ஆண்டு பேரிடர் மேலாண்மைச் சட்டத்தின் கீழ் உருவாக்கப்பட்டது.

### உணவு தானிய உற்பத்தி

- ❖ 2021-2022 ஆம் பயிர் ஆண்டிற்கான உணவு தானிய உற்பத்தி இலக்கினை 307.31 மில்லியன் டன்களாக அரசு நிர்ணயித்துள்ளது.
- ❖ இதனுள்,
  - காரிப் (கோடைகால) பருவகாலத்தின் போது 151.43 மில்லியன் டன்களும்
  - ராபி (குளிர்கால) பருவகாலத்தின் போது 155.88 மில்லியன் டன்களும்உற்பத்தி செய்யப்பட இலக்கு நிர்ணயிக்கப் பட்டுள்ளது.
- ❖ கடந்த ஆண்டு மதிப்பிடப்பட்ட 303.34 மில்லியன் டன் அளவிலான உணவு தானிய உற்பத்தியை விட இந்த ஆண்டு நிர்ணயிக்கப்பட்ட உற்பத்தியானது 1.3% அதிகமாகும்.



## சர்வதேசச் செய்திகள்

### உலகின் மிகப்பெரிய விமானம்

- ❖ ஸ்ட்ராட்டோலாஞ்ச் என்ற நிறுவனத்தால் (Stratolaunch) கட்டமைக்கப்பட்ட உலகின் மிகப்பெரிய விமானமானது சமீபத்தில் அமெரிக்காவின் கலிபோர்னியாவிலுள்ள மொஜாவே விமானம் மற்றும் விண்வெளி துறைமுகத்திலிருந்து தனது இரண்டாவது சோதனை ஓட்டத்தை நிறைவு செய்துள்ளது.
- ❖ இந்த விமானத்திற்கு "ROC" எனப் பெயரிடப்பட்டுள்ளது.
- ❖ ஸ்ட்ராட்டோலாஞ்ச் நிறுவனமானது 2011 ஆம் ஆண்டில் பால் ஆலென் என்பவரால் தொடங்கப் பட்டது.
- ❖ இவர் மைக்ரோ சாப்ட் நிறுவனத்தின் இணை நிறுவனராவார்.

### விலங்குகளுக்கான கொரோனா தடுப்பூசி

- ❖ ரஷ்யா சமீபத்தில் விலங்குகளுக்கான கொரோனா தடுப்பூசியின் முதல் தொகுதியினை உற்பத்தி செய்தது.
- ❖ அந்த தடுப்பூசியின் பெயர் கார்னிவாக்-கோவ் என்பதாகும்.
- ❖ மனிதர்களுக்கும் வைரஸ்களுக்குமிடையே வைரஸ் பரவுவதற்கான சாத்தியம் உள்ளதாக உலக சுகாதார அமைப்பானது சமீபத்தில் உறுதிபடுத்தியது.
- ❖ கார்னிவாக்-கோவ் தடுப்பூசியானது ரஷ்யாவிலுள்ள கால்நடை மற்றும் தாவர நலக் கண்காணிப்புக்கான (Veterinary and Phytosanitary Surveillance) ஒரு கூட்டாட்சி சேவை அமைப்பான ரோசல்கோஸ்னாட்ஸர் (Rosselkhoznadzor) என்ற அமைப்பால் உருவாக்கப் பட்டது.

### உலகளாவிய வன இலக்குகள் அறிக்கை

- ❖ ஐக்கிய நாடுகள் சபையானது சமீபத்தில் 2021 ஆம் ஆண்டிற்கான உலகளாவிய வன இலக்குகள் அறிக்கையை வெளியிட்டது.
- ❖ பல நாடுகளில் கோவிட்-19 தொற்றானது காடுகளை நிர்வகிப்பதில் உள்ள சவால்களை அதிகரித்துள்ளது என இந்த அறிக்கை கூறுகிறது.
- ❖ இந்த அறிக்கையின் படி
  - 1.6 மில்லியன் மக்கள் காடுகளை சார்ந்துள்ளனர்.
  - இது உலக மக்கள் தொகையில் 25% ஆகும்.
  - உலகிலுள்ள கிராமப்பகுதிகளில் 40% மக்கள் சவானா (புல்வெளி) பகுதிகளிலும் காடுகளிலும் வாழ்கின்றனர்.
  - இது உலக மக்கள்தொகையில் 20% ஆகும்.
- ❖ இந்திய நாடானது ஆண்டுக்கு 2,00,000 ஹெக்டேர் அளவுக்கு மரங்கள் மற்றும் காடுகளின் பரவலை அதிகரிப்பதை இலக்காக நிர்ணயித்துள்ளது.

### பிரான்ட் பைனான்ஸ் காப்பீடு 100 அறிக்கை - 2021

- ❖ அரசுக்குச் சொந்தமான பெரும் காப்பீட்டு நிறுவனமான "ஆயுள் காப்பீட்டு கழகம் (LIC)" நிறுவனமானது உலகளவில் மூன்றாவது வலுவான மற்றும் பத்தாவது மதிப்பு

மிக்க ஒரு காப்பீட்டு நிறுவனமாக உருவெடுத்துள்ளது.

- ❖ இது 2021 ஆம் ஆண்டு பிராண்ட் பைனான்ஸ் காப்பீட்டு 100 என்ற அறிக்கையின்படி கூறப்பட்டு இருக்கிறது.
- ❖ இந்த வருடாந்திர அறிக்கையானது லண்டனிலுள்ள பிராண்ட் பைனான்ஸ் எனப்படும் ஒரு மதிப்பீட்டு ஆலோசனை நிறுவனத்தினால் வெளியிடப்படுகிறது.
- ❖ இந்த அறிக்கையானது உலகளவிலான மதிப்பு மிக்க வலுவான காப்பீட்டு நிறுவனங்களை அடையாளம் காண்கிறது.

### குறிப்பு

- ❖ மிகவும் மதிப்பு மிக்க உலகளாவிய காப்பீட்டு நிறுவனம் - பிங் ஆன் காப்பீட்டு (Ping An Insurance), சீனா.
- ❖ மிகவும் வலுவான உலகளாவிய காப்பீட்டு நிறுவனம் - போஸ்தே இத்தாலியானே (Poste Italiane), இத்தாலி.

## பிரபலமானவர்கள், விருதுகள், மற்றும் நிகழ்வுகள்

### குரு தேக் பகதாரின் 400வது பிரகாஷ் பூரப்

- ❖ 2021 ஆம் ஆண்டு மே 01 அன்று இந்தியா குரு தேக் பகதாரின் 400வது பிரகாஷ் பூரப் தினத்தினைக் கொண்டாடியது.
- ❖ இவர் 9வது சீக்கிய மத குரு ஆவார்.
- ❖ இவர் 1621 ஆம் ஆண்டில் பஞ்சாபிலுள்ள அமிர்தசரசில் பிறந்தார்.



- ❖ இவர் குரு ஹர்கோபிந்த் சிங்கின் இளைய மகனாவார்.
- ❖ இவர் 115 பாடல்களை எழுதியுள்ளார், அவை குரு கிரந்த் சாகிப்பில் சேர்க்கப் பட்டு உள்ளன.
- ❖ ஔரங்கசீப்பின் ஆணையின்படி குருதேக் பகதாருக்கு மரண தண்டனை விதிக்கப் பட்டது.
- ❖ குரு தேக் பகதாருக்கு குருத்துவாரா சிஷ் கஞ்ச் சாகிப் (Gurudwara Sis Ganj Sahib) எனும் இடத்தில் மரண தண்டனை நிறைவேற்றப்பட்டது.
- ❖ குருதேக் பகதாரின் உடல் குருத்துவாரா ரக்கப் கஞ்ச் சாகிப் (Gurudwara Rakab Ganj Sahib) எனும் இடத்தில் தகனம் செய்யப்பட்டது.
- ❖ இவரது தியாகமானது 'குரு தேக் பகதாரின் சாஹீதி திவஸ்' (Shaheedi Divas of Guru Tegh Bahadur) என நினைவு கூறப்படுகிறது.
- ❖ இது ஒவ்வொரு ஆண்டும் நவம்பர் 24 ஆம் தேதி அனுசரிக்கப் படுகிறது.


## முக்கிய தினங்கள்

### உலக சிரிப்பு தினம் - மே 02

- ❖ உலக சிரிப்பு தினமானது ஒவ்வொரு ஆண்டும் மே மாதத்தின் முதல் ஞாயிறு அன்று கொண்டாடப்படுகிறது.
- ❖ சிரிப்பு பற்றியும் சிரிப்பதனால் ஏற்படும் பல ஆரோக்கியப் பலன்கள் பற்றியும் ஒரு விழிப்புணர்வை ஏற்படுத்த இத்தினமானது கொண்டாடப்படுகிறது.
- ❖ 2021 ஆம் ஆண்டில் இத்தினமானது, மே 02 அன்று கொண்டாடப்படுகிறது.
- ❖ இத்தினமானது 'Laughter Yoga' என்ற உலகளாவிய இயக்கத்தின் நிறுவனரான டாக்டர் மதன் கட்டாரியாவின் முயற்சியினால் 1998 ஆம் ஆண்டு மே 10 அன்று மும்பையில் முதன்முறையாக அனுசரிக்கப்பட்டது.

### உலக பத்திரிக்கைச் சுதந்திர தினம் - மே 03

- ❖ உலக பத்திரிக்கைச் சுதந்திர தினமானது உலக பத்திரிக்கை தினம் எனவும் அழைக்கப்படுகிறது.
- ❖ இத்தினமானது தனது உயிரை இழந்த பத்திரிக்கையாளர்களுக்கு அஞ்சலி செலுத்துவதற்காகவும் கடைபிடிக்கப்படுகிறது.
- ❖ இந்த ஆண்டின் உலக பத்திரிக்கைச் சுதந்திர தினத்திற்கான கருத்துரு, 'Information as a Public Good' (தகவல் என்பது ஒரு பொதுச் சரக்கு) என்பதாகும்.



- ❖ ஆப்பிரிக்கப் பத்திரிக்கையின் சுதந்திரத்தை மேம்படுத்துவதற்காக 1993 ஆம் ஆண்டில் ஐக்கிய நாடுகளின் பொதுச் சபை உலக பத்திரிக்கைச் சுதந்திர தினத்தை நிறுவியது.
- ❖ இதனையடுத்து சுதந்திரமான அளவில் பத்திரிக்கையை நடத்துவதற்காக வேண்டி உருவாக்கப்பட்ட வின்ட்ஹூக் பிரகடனம் (Windhoek Declaration) நிறைவேற்றப் பட்டதை அடுத்து இத்தினம் அறிவிக்கப் பட்டது.
- ❖ இந்தப் பிரகடனம் மே 03 அன்று அறிவிக்கப்பட்டதால் இந்தச் சிறப்பு தினமானது ஒவ்வொரு ஆண்டும் மே 03 அன்று கடைபிடிக்கப்படுகிறது.

## இதரச் செய்திகள்

### பதப்படுத்தப்பட்ட கர்ப்பிணிப் பெண்ணின் உடல்

- ❖ போலந்து நாட்டின் ஆராய்ச்சியாளர்கள் சமீபத்தில் முதலாவது பதப்படுத்தப்பட்ட கர்ப்பிணிப் பெண்ணின் உடலினைக் கண்டுபிடித்துள்ளனர்.
- ❖ பதப்படுத்தப்பட்ட உடலில் அறிவியலாளர்கள் ஒரு கருவைக் கண்டறிந்தது உலக வரலாற்றில் இதுவே முதல்முறையாகும்.
- ❖ இந்த பதப்படுத்தப்பட்ட உடல் தேபேசிலுள்ள ராயல் டோம்பில் (ராஜ கல்லறை) கண்டெடுக்கப்பட்டது.
- ❖ தேபீஸ் எனும் இடம் நைல் நதியோரத்தில் அமைந்த ஒரு பண்டைய எகிப்து நகரமாகும்.
- ❖ 1826 ஆம் ஆண்டில் இந்த உடல் முதலில் வார்சாவிற்கு கொண்டு வரப்பட்டது.

